



உச்சநீதிமன்ற நீதிபதியாக பொறுப்பேற்க உள்ள சென்னை உயர்நீதிமன்ற (பொ) தலைமை நீதிபதி மகாதேவனை சட்டத்துறை அமைச்சர் எஸ்.ரகுபதி மற்றும் தமிழ்நாடு அரசின் கூடுதல் தலைமை வழக்கறிஞர் ஜெ.ரவீந்திரன் ஆகியோர் சந்தித்து வாழ்த்துத் தெரிவித்தனர்.

முத்தமிழ் முருகன் மாநாட்டில் பங்கேற்போர் பதிவு செய்ய கால அவகாசம் நீட்டிப்பு!

அமைச்சர் பி.கே.சேகர்பாபு தகவல்!

சென்னை, ஜூலை 18 - அனைத்துலக முத்தமிழ் முருகன் மாநாடு 2024-ல் பங்கேற்க விரும்புவோர் பதிவு செய்வதற்கான கால அவகாசம் ஆகஸ்ட் 15 வரை நீட்டிக்கப்பட்டுள்ளது என இந்து சமய அற நிலையத்துறை அமைச்சர் பி.கே.சேகர்பாபு தெரிவித்துள்ளார்.

பழனியில் ஆகஸ்ட் 24 மற்றும் 25 ஆகிய நாட்களில் நடைபெறவுள்ள அனைத்துலக முத்தமிழ் முருகன் மாநாட்டில் பங்கேற்க விரும்புவோர் பதிவு செய்வதற்கான கால அவகாசம் 2024 ஆகஸ்ட் 15 வரை நீட்டிக்கப்பட்டு

ள்ளது என இந்து சமய அற நிலையத்துறை அமைச்சர் பி.கே.சேகர்பாபு தெரிவித்துள்ளார். திண்டுக்கல் மாவட்டம், பழனியில் 2024 ஆகஸ்ட் மாதம் 24 மற்றும் 25 ஆகிய நாட்களில் அனைத்துலக முத்தமிழ் முருகன் மாநாடு நடைபெற உள்ளது. இம் மாநாட்டில் பங்கேற்கவும், ஆய்வுக் கட்டுரைகளை சமர்ப்பிக்கவும் <https://muthamizh-murugan-maanadu-2024.com/> என்ற தனி இணையதளம் தொடங்கப்பட்டு, மாநாட்டில் பங்கேற்க விரும்பும் முருக பக்தர்கள் 15.07.2024 ஆம் தேதிக்குள்ளும், ஆய்வுக்

கட்டுரைகளை சமர்ப்பிக்க விரும்பும் பேராளர்கள் / ஆய்வு மாணவர்கள் 10.07.2024 ஆம் தேதிக்குள் எம் சமர்ப்பிக்க வேண்டுமென தெரிவிக்கப்பட்டிருந்தது. இந்தியா மற்றும் வெளிநாடுகளிலிருந்து 1,003 ஆய்வுக் கட்டுரைகள் பெறப்பட்டு, அவற்றை பரிசீலிக்கும் பணிகள் தற்போது நடைபெற்று வருகின்றன. இதில் பங்கேற்பதற்கு பதிவு செய்வதற்கான கால அவகாசத்தை நீட்டித்து வழங்கி உறுதியளிப்பதில் தலைமை செயலகம் முயற்சிபெற்று வருகிறது.

இதில் பங்கேற்பதற்கு பதிவு செய்வதற்கான கால அவகாசம் 2024 ஆகஸ்ட் 15ஆம் தேதி வரை நீட்டிக்கப்பட்டுள்ளது. ஆகவே, மாநாட்டில் பங்கேற்க விரும்பும் முருக பக்தர்கள் மற்றும் இறையன் பர்கள் இந்த வாய்ப்பினை பயன்படுத்தி பதிவு செய்து கொள்ளலாம் என இந்து சமய அறநிலையத்துறை அமைச்சர் பி.கே.சேகர்பாபு தெரிவித்துள்ளார்.

உள்துறைச் செயலர் உள்பட

ஐ.ஏ.எஸ். அதிகாரிகள் பணியிட மாற்றம்!

சென்னை, ஜூலை 18 - தமிழ்நாடு உள்துறைச் செயலர் உள்பட 15 ஐ.ஏ.எஸ். அதிகாரிகள் பணியிட மாற்றம் செய்யப் பட்டுள்ளனர். அரசு தரப்பில் ரெமியிடப்பட்டுள்ள செய்திக் குறிப்பில் தெரிவிக்கப்பட்டுள்ளது:- உள்துறைச் செயலர் அமுதா அமுதா வரவாய்த்துறை மற்றும் பேரிடர் மேலாண்மைத் துறை முதன்மைச் செயலராக நியமிக்கப்பட்டுள்ளார். உள்துறைச் செயலராக தீரஜ் குமார் ஐ.ஏ.எஸ். நியமிக்கப்பட்டுள்ளார்.

வருவாய்த்துறை மற்றும் பேரிடர் மேலாண்மைத் துறை முதன்மைச் செயலராக பொறுப்புவகித்த வி. ராஜாராமன் ஐ.ஏ.எஸ். தமிழ் வளர்ச்சி மற்றும் தகவல் துறை செயலராக நியமிக்கப்பட்டுள்ளார்.

சென்னை மாநகராட்சி ஆணையராக இருந்த டாக்டர் ஜெ. ராதாகிருஷ்ணன் மாற்றப்பட்டு, பள்ளிக்கல்வித் துறை செயலராக இருந்த ஜெ. குமரபரன் சென்னை

பெருநகர மாநகராட்சி ஆணையராகவும், கூட்டுறவுத்துறை சங்கங்களின் கூடுதல் பதிவாளராக பொறுப்புவகித்த டாக்டர் ஜெ.விஜயாராணி இணை ஆணையராகவும் நியமிக்கப்பட்டுள்ளார். டாக்டர் ஜெ. ராதாகிருஷ்ணன் உணவு, நுகர்வோர் பாதுகாப்பு மற்றும் கூட்டுறவுத்துறை கூடுதல் முதன்மைச் செயலராக நியமிக்கப்பட்டுள்ளார். சி.டீ.கோ.மேலான் இயக்குநராக செயல்பட்ட எஸ். மதுமதி ஐ.ஏ.எஸ். பள்ளிக்கல்வித்துறை செயலராக நியமிக்கப்பட்டுள்ளார்.

உணவு, நுகர்வோர் பாதுகாப்பு மற்றும் கூட்டுறவுத்துறை கூடுதல் முதன்மைச் செயலராக பொறுப்புவகித்த டாக்டர் கே.கோபால் ஐ.ஏ.எஸ். கால்நடை, மீன்வளம் மற்றும் பால்வளத் துறை கூடுதல் முதன்மைச் செயலராக நியமிக்கப்பட்டுள்ளார். ஈரோடு மாநகராட்சி ஆணையராக டாக்டர் நா

னவாரே மணீஷ் சங்கராஜ் நியமிக்கப்பட்டுள்ளார். சேலம் மாநகராட்சி ஆணையர் எஸ். பாலசந்தர்தாம் பரம மாநகராட்சி ஆணையராக நியமிக்கப்பட்டுள்ளார். பொது விநியோகம் மற்றும் நுகர்வோர் பாதுகாப்புத்துறை முதன்மைச் செயலராக (ஆணையர்) பொறுப்புவகித்த ஹர்சுவராம் மீனா ஐ.ஏ.எஸ். சிறப்பு புத்தாக்கத்துறை முதன்மைச் செயலராக நியமிக்கப்பட்டுள்ளார்.

தொழிலாளர் நலத் துறை மற்றும் திறன் மேம்பாட்டுத்துறை செயலராக கே. வீர ராகவ ராஜ் நியமிக்கப்பட்டுள்ளார். தகவல் தொழில்நுட்பம் மற்றும் எண்மிகல் (டிஜிட்டல்) சேவையகத் துறை கூடுதல் முதன்மைச் செயலராக குமார் ஜெயந்த் நியமிக்கப்பட்டுள்ளார்.

கலாத்துறை கூடுதல் முதன்மைச் செயலராக தீரஜ் குமார் நியமிக்கப்பட்டுள்ளார். பிற்படுத்தப்பட்ட

பிற்படுத்தப்பட்டோர், சிறுபான்மையினர் நலத் துறை கூடுதல் செயலராக எஸ். சுரேஷ் குமார் நியமிக்கப்பட்டுள்ளார்.

நிதித்துறை துணைச் செயலராக சி. ஏ. ரிஷப் நியமிக்கப்பட்டுள்ளார். பொதுத்துறை துணைச் செயலராக பி. விஷ்ணு சந்திரன் நியமிக்கப்பட்டுள்ளார்.

சமூக நலத்துறை, மகளிர் மேம்பாட்டுத்துறை இணைச் செயலராக எஸ். வளர்மதி நியமிக்கப்பட்டுள்ளார். அவர் கூடுதலாக தமிழ்நாடு அரசின் பணிபுரியும் பெண்களுக்கான விடுதி நிர்வாகத்தின் மேலாண் இயக்குநராகவும் பொறுப்புவகிப்பார் எனத் தெரிவிக்கப்பட்டுள்ளது.

கலாத்துறை இணைச் செயலராக ஜெ. ஆனிமேரி சுவர்ணா நியமிக்கப்பட்டுள்ளார். வீட்டுவசதி, நகர்ப்புற மேம்பாட்டுத் துறை இணைச் செயலராக ஷ்ரவன் குமார் ஜதாவத் நியமிக்கப்பட்டுள்ளார்.

ராமநாதபுரம் ஆட்சியர் பி.விஷ்ணு சந்திரன், ராணிப்பேட்டை ஆட்சியர் எஸ். வளர்மதி, அரியலூர் ஆட்சியர் ஜெ. ஆனிமேரி சுவர்ணா, கள்ளக்குறிச்சி ஆட்சியர் ஷ்ரவன் குமார் ஜதாவத் ஆகியோரும் பணியிட மாற்றம் செய்யப்பட்டுள்ளனர்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.



பெருகி வரும் மக்கள் தொகைக்கு ஏற்ப திருவெறும்பூர் சட்டமன்றத் தொகுதியில் பொது மக்களின் நீண்ட நாள் கோரிக்கையை நிறைவேற்றும் வகையில் புதிய பேருந்து நிலையம் அமைப்பதற்கான இடத்தினை தமிழக பள்ளிக்கல்வித்துறை அமைச்சரும் திருவெறும்பூர் சட்டமன்ற தொகுதி உறுப்பினருமான அன்பில் மகேஸ் பொய்யாமொழி ஆய்வு செய்தார். மேலும் நிகழ்வில் அவருடன் மாநகராட்சி மண்டலம் ஸ்ரீமதி தலைவர் மு.மதிவாணன் உடன் இருந்தார். இந்த பேருந்து நிலையத்திற்கான இடமானது திருவெறும்பூர் சட்டமன்ற அலுவலகத்தின் அருகே 30 மீட்டர் அகலமும் 128 மீட்டர் நீளமும் கொண்ட சுமார் 94 சென்ட் இடமானது பார்வையிடப்பட்டது. மேலும் இந்தநிகழ்வில் மாவட்ட வருவாய் அலுவலர் ராஜலட்சுமி, திருவெறும்பூர் தாசித்தார் ஜெயபிரகாசம், வட்டார வளர்ச்சி அலுவலர்கள் நரசிம்மன் ஸ்ரீதர், மற்றும் கழக நிர்வாகிகள் சேகரன், கருணாநிதி, கங்காதரன், சிவா, ஒன்றிய குழு பேருந்தலைவர் சத்யா கோவிந்தராஜ், உட்பட ஏராளமானோர் பங்கேற்றனர்.

அரியலூர் மாவட்டத்தில் கலைஞர் கனவு இல்லத் திட்டம்

28 பயனாளிகளுக்கு ரூ.98 லட்சம் மதிப்பீட்டில் வீடுகள் கட்டுவதற்கான ஆணைகள்!

அமைச்சர் சா.சி.சிவசங்கர் வழங்கினார்!

அரியலூர், ஜூலை, 18- அரியலூர் மாவட்டம், குன்னம் சட்டமன்றத் தொகுதி, செந்துறை ஒன்றியத்திற்குட்பட்ட இரும்புலிக்குறிச்சி (வடக்கு) ஊராட்சியில், ஊரக வளர்ச்சி மற்றும் ஊராட்சித்துறையின் சார்பில், கலைஞரின் கனவு இல்லம் திட்டத்தின் கீழ் 28 பயனாளிகளுக்கு ரூ.98 இலட்சம் மதிப்பீட்டில் வீடு கட்டுவதற்கான ஆணைகளையும், கிராமப்புற வீடுகளுக்கான பழுதுபார்க்கும் திட்டத்தின் கீழ் 20 நாட்களுக்கு ரூ.16.70 இலட்சம் மதிப்பீட்டில் வீடுகளை அழுது பார்ப்பதற்கான ஆணைகளையும் தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் வழங்கினார்.

இந்நிகழ்ச்சி மாவட்ட ஆட்சித்தலைவர் ஜா.ஆனிமேரி சுவர்ணா, தலைமையில் நடைபெற்றது.

முதலமைச்சர் மு.க.ஸ்டாலின் அவர்கள் வீடு இல்லாத ஏழை, எளிய மக்கள் பாதுகாப்புடன் வசிக்க வேண்டும் என்பதற்காக அவர்களுக்கு, “கலைஞரின் கனவு இல்லம்” திட்டத்தின் கீழ் முதற்கட்டமாக 2024-25ம் ஆண்டில் ஒரு லட்சம் வீடுகள் கட்டி வழங்கப்படும் என அறிவித்துள்ளார்கள். அதாவது, ஊரகப்பகுதியில் உள்ள குடிசைகளை மாற்றி, அனைவருக்குமே பாதுகாப்பு பான நிரந்தர கான்கிரீட் வீடுகளை அமைத்து தருவதான இந்தத் திட்டத்தின் நோக்கமாகும்.

அதன்படி இன்றையதினம் அரியலூர் மாவட்டம், இரும்புலி க்குறிச்சி (வடக்கு) ஊராட்சியில், கலைஞரின் கனவு இல்லம் திட்டத்தின் கீழ் இரும்புலிக்குறிச்சி ஊராட்சியைச் சேர்ந்த 24 பயனாளிகளுக்கு

கும், குமிழியம் ஊராட்சியைச் சேர்ந்த 04 பயனாளிகளுக்கும் தலா ரூ.3.50 இலட்சம் மதிப்பீட்டில் என மொத்தம் ரூ.98 இலட்சம் மதிப்பீட்டில் வீடுகள் கட்டுவதற்கான ஆணையினையும், கிராமப்புற வீடுகளுக்கான பழுதுபார்க்கும் திட்டத்தின் கீழ் இரும்புலிக்குறிச்சி ஊராட்சியைச் சேர்ந்த 19 பயனாளிகளுக்கும், குமிழியம் ஊராட்சியைச் சேர்ந்த ஒரு பயனாளிக்கும் என மொத்தம் 20 பயனாளிகளுக்கு ரூ.16,70,000 மதிப்பீட்டில் வீடுகளை பழுதுபார்க்கும் திட்டத்தின் கீழ் 20 நாட்களுக்கு அரசு போக்குவரத்துத் துறை அமைச்சர் சா.சி.சிவசங்கர் வழங்கினார்.

இந்நிகழ்ச்சியில் மாவட்ட ஊரக வளர்ச்சி முகமை திட்ட குழுவின் திருமதி. கங்காதா ராணி,

உடையார்பாளையம் வருவாய் கோட்டாட்சியர் ஷீஜா, மாவட்ட முதன்மை கல்வி அலுவலர் (பொ) சாமி முத்தழகன், உதவி இயக்குநர் (ஊராட்சிகள்) பழனிசாமி, வட்டார வளர்ச்சி அலுவலர்கள் பிரபாகரன், ஜாகிர் உசைன், ஒன்றிய கழக செயலாளர்கள் பூ.செல்வராஜ், வி. எழில்மாரன், ஆர்.கலியாணசுந்தரன், அனீ அமைப்பாளர் கே.சி.லுமிசுந்தரன், மாவட்ட அயகல் அணி அமைப்பாளர் செ.இளஞ்செழியன், மாவட்ட நிலை அலுவலர்கள், உள்ளாட்சி அமைப்பின் பிரதிநிதிகள், அரசு அலுவலர்கள், மற்றும் மாவட்ட, ஒன்றிய கழக நிர்வாகிகள், கழக தோழர்கள், பள்ளி மாணவ, மாணவியர்கள் உள்ளிட்ட பலர் கலந்து கொண்டனர்.

செஞ்சி ஒன்றியம் ஆலம்புண்டியில்

மக்களுடன் முதல்வர் திட்டம்!

அமைச்சர் செஞ்சி மஸ்தான் தொடங்கி வைத்தார்!

செஞ்சி, ஜூலை 18- தமிழ்நாடு அரசின் சேவைகள் பொதுமக்களை விரைவாகவும், எளிதாகவும் சென்று சேர்ந்திடும் வகையில் செயல்படுத்தப்பட்டுள்ள ‘மக்களுடன் முதல்வர்’ திட்ட முகாம் ஊரகப் பகுதிகளிலும் கடந்த 11ஆம் தேதிதரம்புரையில் முதலமைச்சர் தொடங்கி வைத்துள்ளார்.

இதையொட்டி விழுப்புரம் மாவட்டம் செஞ்சி ஒன்றியம் ஆலம்புண்டி ஊராட்சியில் மக்களுடன் முதல்வர் திட்டம் தொடங்கப்பட்டது. நிகழ்ச்சிக்கு விழுப்புரம் மாவட்ட ஆட்சியர் டாக்டர் பழனி தலைமை தாங்கினார். அரசு பாராளுமன்ற உறுப்பினர் தரணி வேந்தன், கூடுதல் ஆட்சியர் வளர்ச்சி ஸ்ரீதர், ஜெய் நாராயணன், செஞ்சி ஒன்றிய பேருந்தலைவர் விஜயகுமார் ஆகியோர் முன்னிலை வகித்தனர். சமூக பாதுகாப்பு திட்டத்தின் துணை ஆட்சியர் முருக்தன் அனைவரையும் வரவேற்றார்.

நிகழ்ச்சியில் சிறு பான்மையினர் நலம் மற்றும் வெளிநாடு தமிழர்கள் நலத் துறை அமைச்சர் செஞ்சி மஸ்தான் கலந்துகொண்டு மக்களுடன் முதல்வர் திட்டத்தினை தொடங்கி வைத்து பொதுமக்களிடமிருந்து வரப்பெற்று கோரிக்கை மனுக்களைப் பெற்று கணினி மூலம் பதிவு செய்வதற்கு அவர் அறிவுறுத்தினார்.

அப்போது நிகழ்ச்சியில் பேசிய அமைச்சர் செஞ்சி மஸ்தான், பொதுமக்களுக்கு வேண்ட

புது அனைத்து சேவைகள் மற்றும் கோரிக்கைகள் விரைவாக நிறைவேற்றிட வேண்டும் என்ற வகையில் மக்களுடன் முதல்வர் திட்டத்தை தமிழக முதல்வர் மு.க.ஸ்டாலின் அவர்கள் கடந்த டிசம்பர் மாதம் துவங்கி வைத்தார்.

இத்திட்டத்தினை தமிழ்நாடு முதலமைச்சர் மு.க.ஸ்டாலின் அவர்கள் தரம்புரையில் தொடங்கி வைத்தார்.

இந்த முகாம்களில் சம்பந்தப்பட்ட துறை அலுவலர்கள் முகாமில் வேளாண்மை

அனைவரும் ஒரே குடையின் கீழ் மக்களின் கோரிக்கைகளைப் பெற்று பதிவு செய்து முகாம்களில் பெறப்பட்ட மனுக்கள் அனைத்தும், சம்பந்தப்பட்ட துறைகளால் 30 தினங்களுக்குள் உரிய முறையில் பரிசீலனை செய்யப்பட்டு, தகுதியின் அடிப்படையில் உரிய சேவைகள் மக்களுக்கு வழங்கப்பட வேண்டும் என அமைச்சர் செஞ்சி மஸ்தான் அறிவுறுத்தினார்.

முகாமில் வேளாண்மை



தருமபுரி மேற்கு மாவட்டம் பாப்பிரெட்டிப்பட்டிமேற்கு ஒன்றியத்திற்குட்பட்ட பி.பள்ளிப்பட்டி.பொம் மிடி.போதக்காடு,மெனசி,புத்தந்தம்,ஆலாபுரம்,கவுண்டம்மட்டி ஆகிய ஊராட்சிகளில் ஒன்றிய கழகச் செயலாளர் பி.எஸ்.சுரவணன் ஏற்பாட்டில் மேற்கு மாவட்ட கழகச் செயலாளர் முனைவர் பி.பழனிப்பன் தலைமையில் இந்தியா கூட்டணி சார்பில் வெற்றி பெற்ற தருமபுரி நாடாளுமன்ற உறுப்பினர் வழக்கறிஞர் ஆ.மணி வாக்காளர்களுக்கு நன்றி தெரிவித்தார். இந்நிகழ்ச்சியில் மாவட்ட வர்த்தகரணி அமைப்பாளர் தாமோதரன், பி.பள்ளிப்பட்டி ஊராட்சி மன்றத் தலைவர் திருமலாதினேஷ் மற்றும் மாவட்ட ஒன்றிய நிர்வாகிகள், அணிகளின் அமைப்பாளர்கள், துணை அமைப்பாளர்கள், கூட்டணி கட்சியினர் கலந்து கொண்டனர்.



நெல்லை மாநகர தி.மு.க. சார்பில் கலைஞர் அவர்களின் 101வது பிறந்த நாள் விழா தொடர் 101 நிகழ்வாக நடைபெற்று வருகிறது. அதன்படி மாநகர தொண்டணி துணை அமைப்பாளர் வயல்தெரு வெங்கடேஷ் ஏற்பாட்டில் நெல்லை பகுதிச் செயலாளர் நமச்சிவாயம் தலைமையில் நடைபெற்ற நிகழ்வில் மாநகர செயலாளர் சு.சுப்பிரமணியன் பங்கேற்று டவுன் வ.உ.சி. தெருவில் உள்ள திருப்பணி முக்கில் கழக மூத்த முன்னோடி குடிபு என்ற வேலாயுதம் அவர்களின் நினைவாக அமைக்கப்பட்டுள்ள புதிய கொடிக்கம்பத்தில் கழக கொடி ஏற்றி பொது மக்களுக்கு இனிப்பு வழங்கினார். நிகழ்வில் அன்டன் செல்வத்துரை, அப்துல் கையூம், கேபின் குமாரேசன், அலிகப் பீரான், இனியன், வேங்கை வெங்கடேஷ், ஜவகர், ஸ்டார் முருகன், ஷெட்டி, சிவா, காஜாமமதீன், மகாராஜன், கிருஷ்ணகுமார், சித்திக், சார்லஸ், முத்து சுப்பிரமணியன், மைக் மணி, மில் குமார், பத்மா சௌந்தரம், ஆனி,மேரி,பிந்து, ராஜேஸ்வரி,சுபரித் சுப்பிரமணியன் உட்பட கழகத்தினர் பலர் கலந்து கொண்டனர்.

பெருநகர சென்னை மாநகராட்சி இயந்திர பொறியியல் துறை			
இ.பொ.து.ம.வா.ப.ந.உ.என்.சி/177/2024			
மின்னணு ஒப்பம்			
கீழ்க்கண்ட பணிக்கு மேற்பார்வை பொறியாளர் (இயந்திரம்) அவர்களால் மின்னணு ஒப்பம் கோரப்படுகிறது. (ஒப்ப விதிகளின்படி)			
கோப்பு எண்	பணியின் விவரம்	முன் வைப்பு தொகை	
81/177/2024	மண்டலம் - 08 புளியந்தோப்பு குப்பை மாற்று வளாகத்திலிருந்து கொடுங்கையூர் குப்பை கொட்டு வளாகத்திற்கு 153300 மெட்ரிக் டன் அல்லது 365 நாட்களில் (ஏது பின் நேர்ந்தாலும்) குப்பைகளை அகற்றி கொண்டு செல்லும் பணி	ரூ. 4,76,000/-	
ஒப்ப படிவம் சமர்ப்பிக்க கடைசி நாள் மற்றும் நேரம் : 08.08.2024 மதியம் 3.00 மணி ஒப்ப திறப்பு நாள் மற்றும் நேரம் : 09.08.2024 மதியம் 3.30 மணி மேலும் விவரங்களுக்கு : http://tntenders.gov.in			
செ.ம.தொ.இ / 2348 / ஒப்பத்துப்பிளி / 2024			
மேற்பார்வை பொறியாளர் (இயந்திரம்)			

பெருநகர சென்னை மாநகராட்சி இயந்திர பொறியியல் துறை			
இ.பொ.து.ம.வா.ப.ந.உ.என்.சி/178/2024			
மின்னணு ஒப்பம்			
கீழ்க்கண்ட பணிக்கு மேற்பார்வை பொறியாளர் (இயந்திரம்) அவர்களால் மின்னணு ஒப்பம் கோரப்படுகிறது. (ஒப்ப விதிகளின்படி)			
கோப்பு எண்	பணியின் விவரம்	முன் வைப்பு தொகை	
81/178/2024	மண்டலம் - 06 புளியந்தோப்பு குப்பை மாற்று வளாகத்திலிருந்து கொடுங்கையூர் குப்பை கொட்டு வளாகத்திற்கு 124100 மெட்ரிக் டன் அல்லது 365 நாட்களில் (ஏது பின் நேர்ந்தாலும்) குப்பைகளை அகற்றி கொண்டு செல்லும் பணி	ரூ. 3,85,000/-	
ஒப்ப படிவம் சமர்ப்பிக்க கடைசி நாள் மற்றும் நேரம் : 08.08.2024 மதியம் 3.00 மணி ஒப்ப திறப்பு நாள் மற்றும் நேரம் : 09.08.2024 மதியம் 3.30 மணி மேலும் விவரங்களுக்கு : http://tntenders.gov.in			
செ.ம.தொ.இ / 2347 / ஒப்பத்துப்பிளி / 2024			
மேற்பார்வை பொறியாளர் (இயந்திரம்)			